

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śivaprōktam*  
**॥ śrī kamalāstōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī kamalāstōtram ॥

ōṅkārārūpiṇī dēvi viśuddhasattvarūpiṇī |

dēvānāṃ janānī tvam hi prasannā bhava sundari || 1 ||

tanmātrañcaiva bhūtāni tava vakṣassthalaṃ smṛtam |

tvamēva vēdagamyā tu prasannā bhava sundari || 2 ||

dēvadānavagandharvayakṣarākṣasakinnaraiḥ |

stūyasē tvam sadā lakṣmi prasannā bhava sundari || 3 ||

lōkātītā dvaitātītā samastabhūtavēṣṭitā |

vidvajjanakīrtitā ca prasannā bhava sundari || 4 ||

paripūrṇā sadā lakṣmi trātrī tu śaraṇārthiṣu |

viśvādyā viśvakartrī ca prasannā bhava sundari || 5 ||

brahmarūpā ca sāvitrī tvaddīptyā bhāsatē jagat |

viśvarūpā varēṇyā ca prasannā bhava sundari || 6 ||

kṣityaptējōmarudvyōmapañcabhūtasvarūpiṇī |

bandhādēḥ kāraṇam tvam hi prasannā bhava sundari || 7 ||

mahēśē haimavatī tvam kamalā kēśavē'pi ca |

brahmaṇaḥ prēyasī tvam hi prasannā bhava sundari || 8 ||

caṇḍī durgā kālikā ca kauśikī siddhirūpiṇī |

yōginī yōgagamyā ca prasannā bhava sundari || 9 ||

bālyē ca bālikā tvaṃ hi yauvanē yuvatīti ca |  
sthavirē vṛddharūpā ca prasannā bhava sundari || 10 ||

guṇamayī guṇātītā ādyā vidyā sanātanī |  
mahattattvādisaṃyuktā prasannā bhava sundari || 11 ||

tapasvinī tapaḥsiddhi svargasiddhistadarthiṣu |  
cinmayī prakṛtistvaṃ tu prasannā bhava sundari || 12 ||

tvamādirjagatāṃ dēvi tvamēva sthitikāraṇam |  
tvamantē nidhanasthānaṃ svēcchācārā tvamēvahi || 13 ||

carācarāṇāṃ bhūtānāṃ bahirantastvamēva hi |  
vyāpyavyāpakarūpēṇa tvaṃ bhāsi bhaktavatsalē || 14 ||

tvanmāyayā hṛtajñānā naṣṭātmānō vicētasah |  
gatāgataṃ prapadyantē pāpapuṇyavaśātsadā || 15 ||

tāvatsatyam jagadbhāti śuktikārajataṃ yathā |  
yāvanna jñāyatē jñānaṃ cētasā nānvagāminī || 16 ||

tvajjñānāttu sadā yuktaḥ putradāragṛhādiṣu |  
ramantē viṣayānsarvānantē dukhapradān dhruvam || 17 ||

tvadājñayā tu dēvēśi gaganē sūryamaṇḍalam |  
candraśca bhramatē nityaṃ prasannā bhava sundari || 18 ||

brahmēśaviṣṇujanānī brahmākhyā brahmasaṃśrayā |  
vyaktā'vyaktā ca dēvēśi prasannā bhava sundari || 19 ||

acalā sarvagā tvaṃ hi māyātītā mahēśvari |  
śivātmā śāśvatā nityā prasannā bhava sundari || 20 ||

sarvakāyaniantrī ca sarvabhūtēśvarēśvarī |  
anantā niṣkālā tvaṃ hi prasannā bhava sundari || 21 ||

sarvēśvarī sarvavandyā acintyā paramātmikā |  
bhuktimuktiṣradā tvaṃ hi prasannā bhava sundari || 22 ||

brahmāṇī brahmalōkē tvaṃ vaikuṅṭhē sarvamaṅgalā |  
indrāṇī amarāvatyāmambikā varuṅṅalayē || 23 ||

yamālayē kālarūpā kubērabhavanē śubhā |  
mahānandāgnikōṅṅē ca prasannā bhava sundari || 24 ||

nairṛtyāṃ raktadantā tvaṃ vāyavyāṃ mṛgavāhinī |  
pātālē vaiṣṇavīrūpā prasannā bhava sundari || 25 ||

surasā tvaṃ maṇidvīpē aiśānyāṃ śūladhāriṇī |  
bhadrakālī ca laṅkāyāṃ prasannā bhava sundari || 26 ||

rāmēśvarī sētubandhē siṃhalē dēvamōhinī |  
vimalā tvaṃ ca śrīkṣētrē prasannā bhava sundari || 27 ||

kālikā tvaṃ kālighāṭē kāmākhyā nīlaparvatē |  
virajā oḍradēśē tvaṃ prasannā bhava sundari || 28 ||

vārāṇasyāmannapūrṇā ayōdhyāyāṃ mahēśvarī |  
gayāsurī gayādhāmnī prasannā bhava sundari || 29 ||

bhadrakālī kurukṣētrē tvaṃ ca kātyāyanī vrajē |  
mahāmāyā dvārakāyāṃ prasannā bhava sundari || 30 ||

kṣudhā tvaṃ sarvajīvānāṃ vėlā ca sāgarasya hi |  
mahēśvarī mathurāyāṃ ca prasannā bhava sundari || 31 ||

rāmasya jānakī tvam ca śivasya manamōhinī |  
dakṣasya duhitā caiva prasannā bhava sundari || 32 ||

viṣṇubhaktipradāṃ tvam ca kaṃsāsurasavināsinī |  
rāvaṇanāsinīṃ caiva prasannā bhava sundari || 33 ||

lakṣmīstōtramidaṃ puṇyaṃ yaḥ paṭhēdbhaktisamyutaḥ |  
sarvajvarabhayaṃ naśyētsarvavyādhinivāraṇam || 34 ||

idaṃ stōtram mahāpuṇyamāpaduddhārakāraṇam |  
trisanthyamēkasandhyaṃ vā yaḥ paṭhētsatataṃ naraḥ || 35 ||

mucyatē sarvapāpēbhyō tathā tu sarvasaṅkaṭāt |  
mucyatē nātra sandēhō bhuvi svargē rasātalē || 36 ||

samastaṃ ca tathā caikaṃ yaḥ paṭhēdbhaktitatparaḥ |  
sa sarvaduṣkaraṃ tīrtvā labhatē paramāṃ gatim || 37 ||

sukhadaṃ mōkṣadaṃ stōtram yaḥ paṭhēdbhaktisamyutaḥ |  
sa tu kōṭitīrthaphalaṃ prāpnōti nātra saṃśayaḥ || 38 ||

ēkā dēvī tu kamalā yasmintuṣṭā bhavētsadā |  
tasyā'sādhyam tu dēvēśi nāstikiñcijjagattrayē || 39 ||

paṭhanādapi stōtrasya kiṃ na siddhyati bhūtalē |  
tasmātstōtravaraṃ prōktaṃ satyaṃ satyaṃ hi pārvati || 40 ||

|| śrī kamalāstōtram samāptam ||